



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2060/32 - 2018 මාර්තු මස 03 වැනි සෙනසුරාදා - 2018.03.03

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාතේ පළාත් සභාව

2017 අංක 02 දරන උතුරු මැද පළාත් සභාවේ මහජන සෞඛ්‍ය පීඩා වැළැක්වීමේ ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ, පළාත් සභාව විසින් සම්මත කරන ලදුව 2018 ජනවාරි මස 30 වන දින උතුරු මැද පළාතේ පළාත් සභාවේ ගරු ආණ්ඩුකාරතුමා විසින් අනුමත කර ඇති පූර්වෝක්ත ප්‍රඥප්තිය සියලු දෙනාගේ දැනගැනීම පිණිස මෙහි පහත පළ කරමි.

එච්. එල්.එස්. විජේසිංහ,  
ලේකම්,  
උතුරු මැද පළාත් සභාව.

2018 පෙබරවාරි මස 19 වැනි දින  
උතුරු මැද පළාත් සභාවේ දී ය.



## උතුරු මැද පළාතේ පළාත් සභාව

## 2017 අංක 02 දරන මහජන සෞඛ්‍ය පීඩා වැළැක්වීමේ ප්‍රඥප්තිය

උතුරු මැද පළාතේ මහජන සෞඛ්‍ය නගා සිටුවීම සහ සංරක්ෂණය කිරීම සඳහාත්, මදුරුවන් මගින් ඇතිවන පීඩා සහ රෝග වැළැක්වීම සඳහාත්, අනෙකුත් මහජන සෞඛ්‍ය පීඩා මැඩපැවැත්වීම සඳහාත්, ඊට සම්බන්ධ හෝ අනුෂාංගික කරුණු සඳහාත්, විධිවිධාන සැලසීම සඳහා වූ ප්‍රඥප්තියකි. මෙම ප්‍රඥප්තිය 1939 අංක 61 හා 1946 අංක - 57 න් සංශෝධිත 1882 අංක 15 දරන පීඩන ක්‍රියා ආඥා පනතට, හා 2007 අංක 11 දරන මදුරුවන් බෝවීම වැළැක්වීමේ පනතට අනනුකූල වේ.

මෙම ප්‍රඥප්තිය මගින් පළාත් පාලන ආයතන වලට නීතිය මගින් හිමි වී ඇති බලතල අහිමි කිරීමක් හෝ සීමා කිරීමක් සිදු නොවන්නේය.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ, උතුරු මැද පළාත් සභාව විසින් මෙසේ පනවනු ලැබේ.

01. මෙම ප්‍රඥප්තිය උතුරු මැද පළාත් සභාවේ 2017 අංක 2 දරන මහජන සෞඛ්‍ය පීඩා වැළැක්වීමේ ප්‍රඥප්තිය වශයෙන් හඳුන්වනු ලබන අතර, එය ආණ්ඩුකාරවරයාගේ අනුමැතිය ලැබුණු දින සිට බලාත්මක වන්නේය. එම දිනය අමාත්‍යවරයා විසින් ගැසට් පත්‍රයේ පළ කරනු ලබන නිවේදනයක් මගින් ප්‍රකාශයට පත් කළ යුතුය.

## I වන කොටස

## ප්‍රඥප්තිය යටතේ වැරදි

02. මෙම ප්‍රඥප්තිය යටතේ පහත සඳහන් ක්‍රියාවන් සිදුකිරීම වරදක් වන්නේය:

- (අ) කවරෙකු විසින් වුව ද, යම් කාණුවකට, අගලකට, ජල පාරකට, වැවකට, ජලාශයකට, ලිඳකට, ජල භාජනයකට, ජල ප්‍රවාහයකට හෝ වාරි මාර්ගයකට, සතෙකුගේ මලකුණක් හෝ යම් කැනකුණු, කසල, යම් විෂ රසායනික ද්‍රව්‍යයක් හෝ දුගඳ හමන යම්කිසි දෙයක් විසි කිරීම හෝ දැමීම හෝ පැමිණෙන්නට සැලැස්වීම, නැතහොත් යම්කිසි අපිරිසිදු හෝ දුගඳ හමන ද්‍රව්‍යයක් හෝ දෙයක් හෝ තමා පදිංචිව සිටින ගෘහයෙන්, ගොඩනැගිල්ලෙන් හෝ භූමියෙන් ගලා යාමට හෝ සේදී යාමට හෝ ඇතුල්වීමට සැලැස්වීම හෝ ඉඩදීම, නැතහොත් එබඳු ජලය කවර ප්‍රමාණයකට නමුදු අපිරිසිදු වන පරිදි හෝ කිළිටි වන පරිදි යම් කිසිවක් කිරීම: අපද්‍රව්‍ය ජලයට දැමීම
- (ආ) කවරෙකු විසින් වුව ද, වෙළඳ පොලක, සාප්පුවක, ගොඩනැගිල්ලක, කඩ බක්කියක, මස්, කුකුළු ආදී පක්ෂීන්, මාළු, පළතුරු හෝ එළවළු වෙළඳාම පිණිස පාවිච්චි කරන ස්ථානයක, මනුෂ්‍ය ආහාරයට අයෝග්‍ය වන සතෙකු, මළ කුණක්, මස්, මාළු, පළතුරු හෝ එළවළු තැබීම හෝ තැබීමට ඉඩහැරීම නැතහොත් යම් ස්ථානයක හෝ මාර්ගයක එබන්නක් තැබීම හෝ තැබීමට ඉඩහැරීම: මනුෂ්‍ය ආහාරයට නුසුදුසු දෑ විකිණීමට තබා තිබීම.
- (ඇ) කවරෙකු විසින් වුව ද, යම්කිසි දෙයක් මනුෂ්‍ය ආහාරයක් හෝ පානයක් වශයෙන් පාවිච්චි කිරීමට නුසුදුසු තත්ත්වයක තිබේ යැයි දැන දැනම හෝ එසේ යැයි විශ්වාස කිරීමට කරුණු ඇතිව, එය මනුෂ්‍ය ආහාරයක් හෝ පානයක් සඳහා විකිණීමට හෝ ඉදිරිපත් කිරීම හෝ ප්‍රසිද්ධියේ තබා තිබීම: හානිකර දෑ ආහාර ලෙස විකිණීම.
- (ඈ) කවරෙකු විසින් වුව ද, පස් හෝ අප ජලය හෝ කුණු හෝ අළු හෝ කසල හෝ බිඳුණු වීදුරු හෝ මැටි බඳුන් හෝ අන්කිසි රොඩු හෝ සෞඛ්‍යයට බාධා වන පරිදි යම් භාණ්ඩයක්, ද්‍රව්‍යයක් හෝ ද්‍රවයක් යම් විටියකට, පාරකට හෝ පොදු ස්ථානයකට, අතු පාරකට, කාණුවකට විසි කිරීම හෝ දැමීම නැතහොත් සිය මෙහෙකරුවන්ට එසේ කිරීමට ඉඩහැරීම: අපද්‍රව්‍ය හෝ කසල කාණු වලට හෝ ප්‍රසිද්ධ ස්ථානයකට විසිකිරීම.
- (ඉ) කවර හෝ පුද්ගලයෙකු විසින් කිසියම් ප්‍රධාන මාර්ගයක, මාවතක, මංමාවතක, අඩි පාරක හෝ ප්‍රවේශ මාර්ගයක් අපවිත්‍ර වන ආකාරයට මහජන සෞඛ්‍යයට පීඩා වන ආකාරයට ජල ස්පර්ශයකින් හෝ ලිඳකින් හෝ ඕනෑම ජල මූලාශ්‍රයකින් ජලය ප්‍රයෝජනයට ගෙන වාහන හෝ යන්ත්‍ර සූත්‍ර සේදීම: මාර්වෙල වාහන හෝ යන්ත්‍ර සූත්‍ර සේදීම.
- (ඊ) කවරෙකු විසින් වුව ද කිසියම් ප්‍රධාන මාර්ගයක, මංමාවතක, මාවතක, අඩි පාරක, ප්‍රවේශ මාර්ගයක හෝ ප්‍රසිද්ධ ස්ථානයක කිසියම් සතෙකුට හෝ සතුන්ට මළපහ කිරීමට යොමු කිරීමට සැලැස්වීම හෝ ඉඩහැරීම: ප්‍රවේශ මාර්ගයක හෝ ප්‍රසිද්ධ ස්ථානවල සතුන්ට මළපහ කිරීමට ඉඩදීම.

කසළ හෝ පිළිකුල් සහගත ද්‍රව්‍ය ප්‍රසිද්ධ ස්ථානවල තැබීම.

(උ) පාරක විවීයක හෝ ප්‍රසිද්ධ මංමාවතක නැතහොත් එබන්දක් අසළ හෝ ජනාකීර්ණ ප්‍රදේශයක පිහිටි ගෙයක, ගොඩනැගිල්ලක හෝ ඉඩමක පදිංචිකරුවකු විසින් වුවද නිසි භාජනයක් ඇතුළත හෝ හොඳින් ආවරණය කළ ස්ථානයක නොදමා, කිසියම් කසළ ගොඩක්, සත්ත්ව කොටස්, කුණු ගොඩක් නැතහොත් අන්කිසි අවැඩදායක හෝ දුගඳ හමන දෙයක් හෝ තැබීමට ඉඩ හැරීම, එබඳු භාජනයක් පිළිකුල් තත්ත්වයක හෝ දුගඳ හමන තත්ත්වයක තිබෙන්නට හැරීම හෝ එකී දේවල් ඉන් ඉවත් කොට එය ශුද්ධ කිරීමට හා පිරිසිදු කිරීමට අවශ්‍ය සුදුසු කටයුතු නොකොට පැහැර හැරීම.

ස්ථානයක් අපවිත්‍ර ලෙස තැබීම.

(උආ) කුළියට දිය හැකි වූ දිය නොහැකි වූ ද, යම්කිසි පාරක, විවීයක හෝ ප්‍රසිද්ධ මංමාවතක නැතහොත් එබන්දක් අසළ පිහිටියා වූ ද, යම්කිසි ගෙයක, ගොඩනැගිල්ලක හෝ, ඉඩමක අයිතිකාරයා හෝ එබඳු ස්ථානයක පදිංචිව සිටින්නාවූ හෝ කවරෙකු විසින් වුවද, යම් කිසිවෙකුට සෞඛ්‍ය පීඩාවක් වන පරිද්දෙන් හෝ යම්කිසි තැනැත්තෙකුගේ සෞඛ්‍යට හානිවන පරිද්දෙන් අපවිත්‍ර ලෙස හෝ සෞඛ්‍යයට තර්ජනයක් වන ලෙස එකී ස්ථානය තැබීම, නැතහොත් තැබීමට ඉඩහැරීම හෝ එය මහජන සෞඛ්‍යයට තර්ජනයක් වන ලෙස එකී ස්ථානය තැබීම, නැතහොත් තැබීමට ඉඩහැරීම හෝ එය මහජන සෞඛ්‍යයට තර්ජනයක් වන ලෙස වල් පැළෑටි වලින් ගහන වීමට ඉඩ හැරීම.

ජලාස්ථික් පොලිතින් හෝ විෂ සහිත රසායනික ද්‍රව්‍ය විවෘත භූමියක පිළිස්සීම.

(උභ) කවරෙකු විසින් වුව ද, ජලාස්ථික්, පොලිතින් හෝ විෂ සහිත රසායනික ද්‍රව්‍ය විවෘත භූමියක පිළිස්සීම මගින් මහජනතාවගේ සෞඛ්‍යට හානි කිරීමට ඉඩ හැරීම.

පිළිකුල් වූ දුගඳ හමන කාණු හා වලවල්.

(උච) කවරෙකු විසින් වුව ද, තමා පදිංචිව සිටින හෝ තමාට අයත් ගෙයක්, ගොඩනැගිල්ලක් හෝ ඉඩමක් තුළ හෝ මතුපිට මහජන සෞඛ්‍යට අහිතකර අගලක් හෝ පිල්ලක් හෝ කාණුවක් හෝ වැසිකිළි වලක් හෝ අන්කිසි එබඳු භාජනයක් හෝ ස්ථානයක් තබා ගැනීම.

හරකුන්, එළුවන්, ඌරන් ආදී සතුන් පීඩාවන පරිදි තබා ගැනීම.

(උඳ) කවරෙකු විසින් වුව ද, තමා පදිංචිව සිටින ගෙයක, ගොඩනැගිල්ලක හෝ තමාට අයත් ඉඩමක හරකුන්, එළුවන්, ඌරන්, කුකුළන්, කාරාවන්, කළුකුම් හෝ වෙනත් පක්ෂීන් හෝ වෙනත් සතුන් නීතිරීති, අණපනත්, ප්‍රඥප්ති හෝ රෙගුලාසි මගින් පනවා ඇති විධිමත් ප්‍රමිතීන්ගෙන් බැහැරව ජනතාවට පීඩාවක් වන පරිද්දෙන් හෝ යම් කැනැත්තෙකුගේ සෞඛ්‍යට හානි කරන පරිද්දෙන් තබා ගැනීම.

ගෙවල් හා ගොඩනැගිලි ආදිය ගරා වැටුණු තත්ත්වයකට හෝ වැටෙන තත්ත්වයකට තිබෙන්නට හැරීම.

(උඳආ) ගෙයක, ගොඩනැගිල්ලක හෝ තාප්පයක අයිතිකරු හෝ භාරකරු වන කවර තැනැත්තෙකු විසින් වුවද, එය ගරා වැටුණු තත්ත්වයක තිබෙන්නට ඉඩහැරීම, නැතහොත් එම ගෙය හෝ ගොඩනැගිල්ලේ පදිංචිකාරයින්ට හෝ අසල්වාසී ගෙවල්වලට හෝ ගොඩනැගිලිවලට හෝ ඒවායේ පදිංචිකාරයින්ට හෝ අන්කවරෙකුට හෝ අනතුරුදායක තත්ත්වයක එය තිබෙන්නට ඉඩහැරීම.

අපතේ යන හෝ පල්ලි තිබෙන ජලය එසේ තිබෙන්නට ඉඩහැරීම.

(උඳභ) කවරෙකු විසින් වුවද තමා පදිංචිව සිටින ස්ථානයක ඇතුළත යම් තැනක අපතේ යන හෝ පල්ලි තිබෙන ජලය තිබෙන්නට හැරීම හෝ වැසිකිළියක හෝ වැසිකිළි වලක තිබෙන දේ පිටතට ගලා යාමට හෝ ඉන් පිටතට කාන්දු වීමට හෝ ඉඩ හැරීම.

මහජන සෞඛ්‍යට පීඩාවක් වන පරිදි කර්මාන්තශාලාවක් තබා ගැනීම.

(උඳච) උතුරු මැද පළාත් සභා බල ප්‍රදේශය තුළ පිහිටි කිසිම ස්ථානයක, නියමිත අධිකාරියකින් ලබා ගන්නා ලද බලපත්‍රයක් නොමැතිව යම් පුද්ගලයෙකු විසින් කර්මාන්තශාලාවක් පවත්වාගෙන යාම, එසේම එම බලපත්‍රයක් යටතේ වුවද එම බලපත්‍රයේ සඳහන් කොන්දේසි උල්ලංඝනය කරමින් මහජන සෞඛ්‍යට පීඩාවක් හෝ පීඩා ඇතිවන ආකාරයට යම් කර්මාන්ත ශාලාවක් හෝ ව්‍යාපාරික ස්ථානයක් පවත්වාගෙන යාම.

සෞඛ්‍යට බාධා වන පරිදි ඖෂධ, රසායනික ද්‍රව්‍ය හා වායු වර්ග තබා ගැනීම.

(උඳඨ) කවරෙකු විසින් වුවද, යම් කිසිවෙකුට පීඩා වෙන පරිද්දෙන් හෝ යම් කිසිවෙකුගේ සෞඛ්‍යට බාධා වන පරිද්දෙන් යම් ස්ථානයක යම් ඖෂධයක් හෝ රසායනික ද්‍රවයක් හෝ වායු වර්ගයක් තැබීම හෝ දමා තිබීම.

පොදු ස්ථානවල ගුවන් විදුලි යන්ත්‍ර හා වෙනත් මාධ්‍යන් මගින් ඇතිවන පීඩා කිරීම.

(උඳඨආ) කවරෙකු විසින් වුවද, කිසියම් ව්‍යාපාරික ස්ථානයක හෝ මහජනයා ගැවසෙන විවෘත ස්ථානයක හෝ ශබ්දවාහිනී යන්ත්‍ර මාර්ගයෙන් හෝ රූපවාහිනී යන්ත්‍ර හෝ වෙනත් ඕනෑම මාධ්‍යක් මාර්ගයෙන් හෝ මහජනතාවට පීඩා වන අන්දමට අධික ශබ්දයකින් යුතුව විකාශනයන්, ප්‍රචාරනයන් හෝ විසුරුවා හැරීම සිදුකිරීම.

(උ) කවරෙකු විසින් වුවද, කිසියම් පෞද්ගලික වාසස්ථානයක් තුළ එකී පරිශ්‍රයේදී අසල්වැසි නේවාසික ස්ථානවලට පීඩාවක් වන පරිද්දෙන් අධික ශබ්දයෙන් යුත් ශබ්දවාහිනී යන්ත්‍ර, ගුවන් විදුලි යන්ත්‍ර, රූපවාහිනී යන්ත්‍ර හෝ තැටි ධාවන යන්ත්‍ර හෝ එබඳු ඕනෑම ආකාරයක යන්ත්‍රයක් මගින් ශබ්ද විකාශන හෝ ප්‍රචාරය කිරීම හෝ විසුරුවා හැරීම. නේවාසික ස්ථානවල ශබ්ද මගින් ඇතිවන පීඩාව.

(ඌ) මහජන සෞඛ්‍යට හානියක් වන පරිදි කවර හෝ පුද්ගලයෙකු විසින් කිසියම් පරිශ්‍රයක, නිවසක හෝ වෙළඳ ස්ථානයක, නේවාසිකාගාරයක හෝ හෝජනාගාරයක හෝ නේවාසික ස්ථානවලට, පාසල් වලට, රෝහල්වලට හෝ වෙනත් මහජනතාව පදිංචි ස්ථානයක හෝ මහජනතාව ගැවසෙන ස්ථානයන්ට හෝ පීඩා හටගන්නා අන්දමට ශබ්දය ජනිත වන අන්දමින් ව්‍යාපාර කටයුතුවල නිරත වීම, ආහාර නිෂ්පාදනය කිරීම, කාර්මික කටයුතුවල නිරත වීම, කම්හල වැඩ කිරීම, කර්මාන්ත ශාලාවක් පවත්වාගෙනයාම හෝ වෙනත් ඕනෑම පීඩාකාරී ශබ්ද ඇතිවන අයුරින් කටයුතු කිරීම. ශබ්දය ජනිත වන අන්දමින් ව්‍යාපාර කටයුතුවල නිරත වීම.

ඉහත (ජ), (උ) හෝ (ඌ) යන අනු වගන්ති සඳහා අදාළ ශබ්ද මට්ටම තීරණය කිරීමේදී 1980 අංක 47 දරන ජාතික පාරිසරික පනත හා ඊට පසුකාලීනව සිදුකරන ලද සංශෝධන යටතේ වන ශබ්ද සීමා අදාළ කරගත යුතුය.

(න) කවර හෝ පුද්ගලයෙකු විසින් ප්‍රධාන මාර්ගයක්, මාවතක්, මංමාවතක්, අඩි පාරක්, පදික වේදිකාවක් හෝ මාර්ගයක් ආශ්‍රිතව පවත්නා කාණුවක් හෝ අවහිර වන අන්දමින් අනවසර ඉදිකිරීමක් සිදුකිරීම, මෝටර් වාහන, යන්ත්‍රෝපකරණ අලුත්වැඩියා කිරීම, ගොඩනැගිලි ද්‍රව්‍ය, අබලි ද්‍රව්‍ය හෝ දැව කඳන් හෝ ඉරූ දැව හෝ ලී හෝ කුමන ආකාරයක ද්‍රව්‍යක් හෝ ගබඩා කිරීම, තැන්පත් කිරීම හෝ දැමීම. කාණු හා මාර්ග අවහිර කිරීම.

(ඳ) කවරෙකු විසින් වුවද, කිසියම් ප්‍රධාන මාර්ගයකට, මාවතකට, මංමාවතකට, අඩි පාරකට, ප්‍රවේශ මාර්ගයකට හෝ එකී මාර්ගයක කාණුවකට හෝ ප්‍රසිද්ධ ස්ථානයකට යාබද ඉඩමකට කිසියම් පෞද්ගලික හෝ පොදු පරිශ්‍රයකින් බැහැර කරනු ලබන අප ජලය හෝ වැසිකිළි හෝ කැසිකිළි අපද්‍රව්‍ය දැමීම හෝ ගලායාමට සැලැස්වීම. අප ජලය හා වැසිකිළි ජලය ගලා යාමට සැලැස්වීම.

(න) ස්වාභාවික ජලය බැසයාමට ඇති ජල මාර්ග ඔස්සේ එම ජලය ගලා යාමට බාධක ඇති කිරීම. ජල මාර්ගවලට බාධා කිරීම.

## II වන කොටස

### නඩු කොටස

03. (1) ඉහත සඳහන් 2 වගන්තියේ අ, ආ, ඇ, ඇ, ඉ, ඊ, උ, උ, එ වගන්තිවල දක්වා ඇති වැරදිවලින් යම් කිසිවක් කරන්නා වූ කවරෙකු වුවද මෙම ප්‍රඥප්තිය යටතේ වරදකට වරදකරු වන්නේය.
- (2) ඉහත 1 වන උප වගන්තියට අනුව යම් වරදකට වරදකරු වන යම් තැනැත්තෙකු මහෙස්ත්‍රාත්වරයෙකු ඉදිරියේ පැවැත්වෙන ලඝු නඩු විභාගයකින් පසු වරදකරු කරනු ලැබූ විට රුපියල් තුන්දහසකට නොඅඩු රුපියල් විසිපන් දහසකට නොවැඩි දඩයකට යටත් කිරීමට මහෙස්ත්‍රාත්වරයාට නියෝග කළ හැකිය. 2 වගන්තිය යටතේ දක්වා ඇති ඇතැම් වැරදිවලට දඩ නියම කළ හැකි බව.
- (3) ඉහත 3 (2) වැනි උප වගන්තිය යටතේ දඩයක් ලෙස පනවන ලද මුදල මහෙස්ත්‍රාත්වරයා විසින් පළාත් සභා අරමුදලට බැරකළ යුතුය.

## III වන කොටස

### ප්‍රඥප්තිය යටතේ නිවේදන නිකුත් කිරීම

04. (1) ඉහත 2 වගන්තියේ ඒ, ඔ, ඕ, ක, ග, ව, ජ, ට, ඩ, ත, ද, න, යටතේ සඳහන් විධිවිධානවලට අනුව යම් පරිශ්‍රයක හෝ එහි තබා ඇති හෝ පවත්වාගෙන යනු ලබන යම් දෙයක් මහජන සෞඛ්‍යට අහිතකර බවට නිසි බලධාරියාට හෝ බලයලත් නලධාරියාට පෙනී යන අවස්ථාවක නිසි බලධාරියා හෝ බලයලත් නලධාරියා විසින් ලිඛිතව දැන්වීමක් මගින් පහත දැක්වෙන පියවරවල්වලින් එකක් හෝ ඊට වැඩි ගණනක් එම ලිඛිත දැන්වීමේ නිශ්චිතව සඳහන් කාලය තුළ අනුගමනය කරන ලෙස හෝ නිසි පියවර ගන්නා ලෙස එම පරිශ්‍රයේ අයිතිකරුට, පදිංචිකරුට, හෝ භාරකරුට නියම කරනු ලැබිය හැක. මහජන සෞඛ්‍ය පීඩා වැළැක්වීමට අදාළව ඇතැම් පියවර ගන්නා ලෙස නියම කළ හැකි බව.

- (අ) යම්කිසි විවිධයක, මාවතක හෝ ප්‍රසිද්ධ පාරක නැතහොත් එබන්දක් අසල පිහිටියා වූ ද, යම්කිසි ගෙයක, ගොඩනැගිල්ලක හෝ ඉඩමක යම් තැනැත්තෙකුගේ සෞඛ්‍යට හානිකර නොවන පරිද්දෙන් එකී ස්ථානය පවත්වා ගැනීමට,
- (ආ) මහජන සෞඛ්‍යට අහිතකර දුගඳ හමන අගලක්, පිලක්, කාණුවක්, වලක්, වැසිකිළි වලක් හෝ අන්කිසි එබඳු හෝ භාජනයක් එම ස්ථානයෙන් ඉවත් කිරීමට හෝ මහජන පීඩාවක් නොවන ලෙස සකස් කිරීමට,
- (ඇ) මහජන සෞඛ්‍යට අහිතකර නොවන ආකාරයට හරකුන්, එළුවන්, ඌරන්, තාරාවන්, කළුකුම් හෝ වෙනත් පක්ෂීන් ඇතිකරන ලෙසට,
- (ඈ) ගරා වැටුණු ගෙයක්, ගොඩනැගිල්ලක් හෝ තාප්පයක්, පදිංචිකරුවන්ට හෝ අසල්වැසියන්ට අනතුරු දායක නොවන සේ සකස් කිරීමට හෝ ඉවත් කිරීමට,
- (ඉ) යම් විවිධයක්, මාවතක්, පාරක් හෝ ප්‍රසිද්ධ කාණුවක් මත එම විවිධය, මාවත, පාර, කාණුව අවහිර වන පරිදි කිසියම් වැටක්, තාප්පයක්, කොන්ක්‍රීට් හෝ යකඩ ආවරණයක්, කඩ බක්කියක් ඉවත් කරන ලෙසට හෝ ඉදි නොකරන ලෙසට,
- (ඊ) යම් ස්ථානයක පදිංචි වී සිටින කවරෙකු වුවද එම ස්ථානය ඇතුළත යම් තැනක, අපතේ යන හෝ පල් වී තිබෙන ජලය තිබෙන්නට ඉඩ හැරීම හෝ වැසිකිළියක හෝ වැසිකිළි වලක තිබෙන දේ පිටතට ගලා නොයන ලෙසට හෝ කාන්දුවීම නවතා දමන ලෙසට,
- (උ) යම් කර්මාන්ත ශාලාවක් හෝ ව්‍යාපාරික ස්ථානයක් මහජන පීඩාවක් නොවන ලෙස පවත්වාගෙන යාමට සුදුසු පියවර ගැනීමට,
- (ඌ) කිසියම් පුද්ගලයෙකු විසින් යම්කිසි රසායනික ද්‍රව්‍යයක් හෝ ඖෂධයක් මහජන පීඩාවක් හෝ මහජන සෞඛ්‍යට හානි නොවන අයුරින් ගබඩා කිරීමට සුදුසු පියවර ගැනීමට,
- (එ) මහජනයා ගැවසෙන විවෘත ස්ථානයක හෝ ව්‍යාපාරික ස්ථානයක ශබ්ද වාහිනී යන්ත්‍ර, රූපවාහිනී යන්ත්‍ර හෝ වෙනත් ඕනෑම විද්‍යුත් මාධ්‍යයක් මාර්ගයෙන් මහජනතාවට පීඩාවන ආකාරයට, අධික ශබ්දයෙන් යුතුව කරනු ලබන විකාශනයන්, ප්‍රචාරණයක් හෝ විසිරුවා හැරීම් පාලනය කිරීම හෝ නවතා දමන ලෙසට,
- (ඒ) කිසියම් පෞද්ගලික වාසස්ථානයක් තුළ එකී පරිශ්‍රයෙහි අසල්වැසි නේවාසික ස්ථානවලට පීඩාවක් වන පරිද්දෙන් අධික ශබ්දයෙන් යුත් ශබ්දවාහිනී යන්ත්‍ර, ගුවන් විදුලි යන්ත්‍ර, රූපවාහිනී යන්ත්‍ර හෝ තැටි ධාවන යන්ත්‍ර එබඳු ඕනෑම යන්ත්‍රයක් මගින් ශබ්ද විකාශනය හෝ ප්‍රචාරනය නොකිරීමට හෝ විසුරුවා හැරීම නතර කරන ලෙසට, හෝ පාලනය කිරීමට,
- (ඔ) නේවාසික ස්ථාන පාසල්, රෝහල් හෝ වෙනත් මහජනතාව පදිංචි ස්ථානයන්ට හෝ ගැවසෙන ස්ථානයන්ට හෝ පීඩා හටගන්නා අන්දමට ශබ්දය ජනිත වන අන්දමින් ව්‍යාපාරික කටයුතුවල නිරත නොවන ලෙසට, ආහාර නිෂ්පාදනය නොකරන ලෙසට, කර්මික කටයුතුවල නිරත නොවන ලෙසට, කම්මැල් වැඩ නොකරන ලෙසට හෝ කර්මාන්තශාලාවක් පවත්වාගෙන නොයන ලෙසට හෝ වෙනත් ඕනෑම පීඩාකාරී ශබ්දයක් ඇතිවන ආකාරයෙන් කටයුතු නොකරන ලෙසට,
- (ඔ) ප්‍රධාන මාර්ගයකට, මාවතකට, අඩිපාරකට, පදික වේදිකාවකට හෝ මාර්ගය ආශ්‍රිතව පවත්නා කාණුවක් අවහිර වන ආකාරයෙන් යම් අනවසර ඉදිකිරීමක් ඉවත් කරන ලෙසට හෝ ගොඩනැගිලි ද්‍රව්‍ය, අබලි ද්‍රව්‍ය, දැව කඳන්, ඉරූ දැව හෝ ලී හෝ කුමන ආකාරයක ද්‍රව්‍යයක් හෝ ගබඩා නොකිරීමට හෝ තැන්පත් නොකිරීමට හෝ නොදැමීමට හෝ මෝටර් වාහන, යන්ත්‍රෝපකරණ අළුත්වැඩියා නොකරන ලෙසට,
- (ක) කිසියම් ප්‍රධාන මාර්ගයකට, මාවතකට, අඩි පාරකට, ප්‍රවේශ මාර්ගයකට හෝ එකී මාර්ගයේ කාණුවකට හෝ ප්‍රසිද්ධ ස්ථානයකට හෝ යාබද ඉඩමකට කිසියම් පෞද්ගලික හෝ පොදු පරිශ්‍රයකින් බැහැර කරනු ලබන අප ජලය හෝ වැසිකිළි හෝ කැසිකිළි අපද්‍රව්‍ය නොදමන ලෙසට හෝ ගලායාමට නොසැලැස්වීමට,

- (ග) ස්වභාවික ජලය බැස යාමට ඇති ජල මාර්ග ඔස්සේ එම ජලය ගලා යාමට බාධක ඇති නොකිරීමට හෝ බාධා ඉවත් කිරීමට,

#### IV වන කොටස

##### නිවේදන ප්‍රකාර කටයුතු නොකිරීමේදී වැරදි හා දණ්ඩනය

- (2) මෙම ප්‍රඥප්තියේ ඉහත සඳහන් 4 වගන්තියේ I වැනි උප වගන්තිය ප්‍රකාරව යම් පීඩාවක් හෝ මහජන සෞඛ්‍යට හානිකර යම් දෙයක් නොකර සිටීමට හෝ ඉවත් කරන ලෙසට හෝ නවතා දමන ලෙසට කරනු ලබන නියමයන් උල්ලංඝනය කරන හෝ ඊට අනුකූලව ක්‍රියාකිරීම පැහැර හරින යම් තැනැත්තෙකු මේ ප්‍රඥප්තිය යටතේ වරදකට වරදකරු වන්නේය.
- (3) ඉහත 2 උප වගන්තිය අනුව යම් වරදකට වරදකරු වන යම් තැනැත්තෙකු මෙම ප්‍රඥප්තියේ 8 වැනි වගන්තියේ සඳහන් ආකාරයේ දඬුවමකට යටත් වන්නේය.

4 (1) උප වගන්තිය යටතේ සඳහන් නියමයන්ට අනුකූලව ක්‍රියා නොකිරීම වරදක් බව.

#### V වන කොටස

##### මදුරුවන් බෝවන ස්ථාන පවත්වාගෙන යාම සම්බන්ධයෙන් වැරදි

5. මදුරුවන්ගෙන් බෝවන සියලුම රෝග වැළැක්වීම සහ තුරන් කිරීම සහතික කිරීමේ කාර්යය සහ මදුරුවන් බෝවන ස්ථාන විනාශ කිරීම හා තුරන් කිරීමේ කාර්යයන් සඳහා පහත සඳහන් ක්‍රියාමාර්ග ගැනීම, සෑම පරිශ්‍රයකම අයිතිකරුවෙකු, පදිංචිකරුවෙකු හා/ හෝ භාරකරුවෙකු විසින් කළ යුතුය.
- (1) යම් පරිශ්‍රයක හෝ එය ඇතුළත ඇති ජලය රැඳී තිබිය හැකි විවෘත ටින්, බෝතල් , පෙට්ටි, පොල් කටු, පොල් කෝෂිබ, ටයර් හෝ වෙනත් යම් භාණ්ඩයක් හෝ භාජනයක් ඉවත් කිරීමට, විනාශ කිරීමට හෝ අනාභිකාරයකින් ජලය නොරැඳෙන ලෙස හා ප්‍රයෝජනවත් ආරක්ෂාකාරී ලෙස බැහැර කිරීම,
- (2) වැහි පිළි, පිළි, ජලය බැසයන පයිප්ප හෝ කාණුවලින් හෝ ජලය මතා ලෙස ගලා යන පරිදි සියලු බාධක ඉවත් කිරීම.
- (3) මදුරුවන් බෝවීම වළක්වන පරිදි ජල භාජන, වතුර ටැංකි, ශීතකරණ, වායු සම්කරණ යන්ත්‍ර හෝ ජලය රඳවා ගැනීමේ හෝ රැඳෙන වෙනත් භාජන වසා සහ ආවරණය කොට, යහපත් තත්ත්වයෙන් පවත්වාගෙන යාම.
- (4) පරිශ්‍රයෙහි පිහිටා ඇති යම් ලිද්දක් සහ එහි අවට යහපත් තත්ත්වයෙන් පවත්වාගෙන යමින් එය මදුරුවන් බෝ නොවන ආකාරයෙන් පවත්වාගෙන යාම සහ එමගින් මදුරුවන් බෝවීම වැළැක්වීම.
- (5) යම් පරිශ්‍රයක ඇති යම් කෘතිම පොකුණක් ජලාශයක් හෝ තටාකයක් මදුරුවන් බෝ නොවන ආකාරයෙන් තබාගැනීම.
- (6) නේවාසික ස්ථානයක් වශයෙන් භාවිතා කරනු ලබන යම් පරිශ්‍රයක් තුළ පිහිටි යම් ගොඩනැගිල්ලක් හෝ ව්‍යුහයක් ඇතුළත හෝ පිටත පිහිටි මදුරුවන් බෝවන ආකාරයෙන් ජලය රැඳීමට තුඩුදෙන ශාක වර්ග, පැළෑටි හා පඳුරු ඉවත් කිරීම හෝ එම අවදානම නිසි පරිදි ඉවත් කිරීම.
- (7) පරිශ්‍රය තුළ හෝ ඇතුළත මදුරුවන් බෝවීමට හිතකර වෙනත් යම් පසුබිමක් ඉවත් කිරීම හෝ වැළැක්වීම.
- (8) ඉඳිකිරීම සිදුකරමින් පවතින පරිශ්‍ර තුළ එම කටයුතු අවසන් වන තුරු එම පරිශ්‍ර මදුරුවන් බෝ නොවන ආකාරයෙන් පවත්වාගෙන යාම සහ පියස්ස කොන්ක්‍රීට් තට්ටු සහිත ගොඩනැගිලිවල එම පියස්ස මත කිසිම අයුරකින් ජලය නොරැඳෙන ආකාරයෙන් පවත්වාගෙන යාම.

මදුරුවන්ගෙන් බෝවන රෝග හා පීඩා වැළැක්වීමේ ක්‍රියාමාර්ග.

- (9) යම් පරිශ්‍රයක දිය උරන වළවල්, පූතික වළවල් හෝ ටැංකි තුළ බෝවිය හැකි මදුරුවන් පිටතට පැමිණිය නොහැකි ආකාරයට එම වළවල් හෝ ටැංකි මුද්‍රා තබා කුහර රහිතව පවත්වාගෙන යාම හෝ එම වළවල් වල ඒකරාශී වී ඇති අහිතකර වායුව පිටවීම සඳහා වළවල් ආවරණය වන සේ සවිකර ඇති කොන්ක්‍රීට් පියැසි මත යකඩ හෝ පී. ඩී. සී. බට සවිකිරීම වැළැක්වීම.

## VI වන කොටස

### ස්ථානීය දඩ

මදුරු කීටයන් ඇති බව පෙනී යන අවස්ථාවක ස්ථානීය දඩ නියම කළ හැකි බව.

6. (1) ඉහත සඳහන් 5 වැනි වගන්තියේ 1 වැනි උප වගන්තියේ සඳහන් යම් පරිශ්‍රයක එය ඇතුළත ජලය රැඳී තිබිය හැකි විවෘත ටින්, බෝතල්, පෙට්ටි, පොල් කටු, පොල් කෝෂිබ හෝ වෙනත් යම් භාණ්ඩයක් භාණ්ඩයක මදුරු කීටයන් බෝ වී ඇති බවට නිසි බලධාරියාට හෝ බලයලත් නිලධාරියාට පෙනී යන අවස්ථාවක එම වරද සිදුවන ස්ථානයේ අයිතිකරු, පදිංචිකරු හෝ භාරකරු එම වරද පිළිගන්නා අවස්ථාවක ඔහුගේ කැමැත්ත මත මහේස්ත්‍රාත්වරයෙකු ඉදිරිපිට පමුණුවා චෝදනා ඉදිරිපත් කිරීම වෙනුවට වෙනත් යම් රජයේ නිලධාරියෙකු ඉදිරිපිට බලයලත් නිලධාරියා විසින් රුපියල් දහසකට නොඅඩු රුපියල් තුන්දහසකට නොවැඩි ස්ථානීය දඩයක් නියම කළ හැකිය. මදුරු කීටයන් සහිත හෝ රහිත ජලය පිරී ඇති භාජන හෝ භාණ්ඩ නිසි බලධාරියා හෝ බලයලත් නිලධාරියා ඉදිරිපිට සුදුසු පරිදි ඉවත් කිරීම හෝ එම ස්ථානයේ අයිතිකරු හෝ පදිංචිකරු හෝ භාරකරු හෝ විසින් කළ යුතුය.

ස්ථානීය දඩ ගෙවීම අතපසු කිරීම සම්බන්ධයෙන් නඩු පැවරිය හැකි බව.

- (2) 6(1) හි සඳහන් ස්ථානීය දඩ මුදල උතුරු මැද පළාත් සභා බල ප්‍රදේශය තුළ පිහිටි ප්‍රාදේශීය ලේකම් කාර්යාලයට ගෙවා ලදුපතක් ලබාගත යුතු අතර, එම ලදුපත දින 10 ක් ඇතුළත එම ප්‍රදේශයේ සෞඛ්‍ය වෛද්‍ය නිලධාරී වෙත ඉදිරිපත් කළ යුතුය. එසේ කිරීමට අතපසු කරන්නේ නම් ඔහුට විරුද්ධව මහේස්ත්‍රාත් අධිකරණයක් ඉදිරියේ චෝදනා ගොනුකර නඩු පැවරීම නීත්‍යානුකූල වන්නේය.
- (3) 6(1) හි සඳහන් ස්ථානීය දඩ මුදල උතුරු මැද පළාත් සභා පොදු අරමුදලට බැර කළ යුතු අතර එම මුදලින් 60% මදුරුවන් මර්ධන කටයුතු සඳහා උතුරු මැද පළාත් සෞඛ්‍ය දෙපාර්තමේන්තුවට බැර කළ යුතුය.
- (4) ඉහත සඳහන් 5 වැනි වගන්තියේ 1 වැනි උප වගන්තියේ සඳහන් නියමයන් කඩකිරීම පිළිනොගන්නා සහ 5 වැනි වගන්තියේ 2,3,4,5,6,7,8 යන වගන්තිවලින් දක්වා ඇති ස්ථාන වල මදුරු කීටයන් බෝවීමට ඉඩ හැර ඇති, බෝ වී ඇති සියලුම පරිශ්‍රවල අයිතිකරු, පදිංචිකරු හෝ භාරකරු එම ප්‍රදේශයේ මහේස්ත්‍රාත් අධිකරණයට ඉදිරිපත් කර චෝදනා ගොනුකොට මෙම ප්‍රඥප්තියේ 8 වැනි වගන්තිය ප්‍රකාරව දඬුවම් නියම කිරීම නීත්‍යානුකූල වන්නේ ය.

## VII වන කොටස

### පීඩා වැළැක්වීමට ඇතැම් පියවර ගැනීමට නියම කිරීම

ඇතැම් පියවර ගන්නා ලෙස අයිතිකරුට හෝ පදිංචිකරුට නියම කළ හැකි බව.

7. ඉහත සඳහන් 5 වගන්තියේ සඳහන් විධිවිධාන අනුව යම් පරිශ්‍රයක හෝ එහි තබා ඇති හෝ පවත්වාගෙන යනු ලබන යම් දෙයක් මදුරුවන් බෝවීමට හිතකර වී ඇති බවට නිසි බලධාරියාට හෝ බලයලත් නිලධාරියාට පෙනී යන අවස්ථාවක, නිසි බලධාරියා හෝ බලයලත් නිලධාරියා විසින් ලිඛිත දැන්වීමක් මගින් පහත දැක්වෙන පියවර වලින් එකක් හෝ ඊට වැඩි ගණනක් එම ලිඛිත දැන්වීමේ නිශ්චිතව සඳහන් කාලය තුළ අනුගමනය කරන ලෙස හෝ නිසි පියවර ගන්නා ලෙස එම පරිශ්‍රයේ අයිතිකරුට, පදිංචිකරුට හෝ භාරකරුවෙකුට නියම කරනු ලැබිය හැක.
- (1) යම් පරිශ්‍රයක් තුළ හෝ එහි ඇති ගොඩනැගිල්ලක ඇති මදුරුවන් බෝවීමට හිතකර ආකාරයට ජලය පිරී ඇති වැහිපිළි, පිළි හෝ පයිප්ප හෝ කාණු ජලය මනා ලෙස ගලා යන පරිදි අලුත්වැඩියා කිරීම.
- (2) යම් පරිශ්‍රයක ඇති ජල භාජන හෝ වර්ෂා ජලය රැස්කිරීම සඳහා වූ ටැංකි, ශීතකරණ, වායුසම්කරණ යන්ත්‍ර හෝ ජලය රඳවා ගැනීමේ වෙනත් භාජන වසා සහ ආවරණය කොට යහපත් තත්ත්වයෙන් පවත්වාගෙන යාමට එහි වූ ජලය කලින් කල ඉවත් කළ හැකි වන පරිදි ඉදිකිරීමට හෝ අලුත්වැඩියා කිරීමට.

- (3) යම් පරිශ්‍රයක ඇති වර්ෂා ජලය රැස්කිරීම සඳහා වූ ටැංකියකින් හෝ කෘතිම පොකුණකින් හෝ ජලාශයකින් ජලය ඉවත් කොට ඒවා පිරිසිදු කිරීම සහ පරිශ්‍රයේ අයිතිකරු හෝ පදිංචිකරු විසින් ඒවා තවදුරටත් භාවිතා නොකරනු ලබන විට ඒවා වසා දැමීමට.
- (4) මදුරුවන් බෝ වීම වළක්වන ආකාරයට පරිශ්‍රයක ඇති යම් ලීඳක් පවත්වාගෙන යාමට.
- (5) ජලය එකතුවීමට සහ පල්වීමට ඉඩ ඇති යම් කැණීමකින් හටගත් වළක්, භාවිතා නොකරන ලීඳක්, වැසිකිළි වළක් පොකුණක් හෝ වෙනත් යම් ස්ථානයක් පිරවීම, එහි ජලය ඉවත් කිරීම හෝ ඊට සුදුසු පියවර ගැනීමට,
- (6) යම් පරිශ්‍රයක ඇති වගුරු බිම්, දිය කඩිති සහ ජලය එකතුවන ස්ථානවලින් ජලය ඉවත් කිරීම හෝ ජෛව විද්‍යාත්මක ක්‍රම මගින් අවදානම ඉවත් කිරීමට,
- (7) මදුරුවන් බෝ වීමට පහසුකම් සලසන බවට සොයාගනු ලැබ ඇති ජලජ ශාක හෝ ජලය රැඳිය හැකි හෝ යම් ගොඩු සහිත ශාකයක් ශාක ඉවත් කිරීමට, උද්‍යාන දැමීමට සහ විනාශ කිරීමට,
- (8) ඉදිකිරීමක් පවත්වාගෙන යන පරිශ්‍රයක හෝ කොන්ක්‍රීට් තට්ටුව සහිත ගොඩනැගිලි වල මදුරුවන් බෝවන ආකාරයට ජලය රැඳී තිබීමට නොහැකි වන අයුරින් පවත්වාගෙන යාමට,
- (9) යම් පරිශ්‍රයක දිය උරන වළවල්, පූතික වළවල් හෝ ටැංකි තුළ බෝවිය හැකි මදුරුවන් පිටතට පැමිණිය නොහැකි ආකාරයට එම වළවල් හෝ ටැංකි මුද්‍රා තබා කුහර රහිතව පවත්වාගෙන යාමට හෝ එම වළවල් ආවරණය වන සේ සවිකර ඇති කොන්ක්‍රීට් පියැසි මත යකඩ හෝ පී.වී.සී බට සවිකිරීම වැළැක්වීමට,
- (10) නිසි බලධාරියා හෝ බලයලත් නිලධාරියා විසින් අවශ්‍යයැයි සලකනු ලබන වෙනත් යම් පියවරයන් ගැනීමට,

### VIII වන කොටස

#### නියමයන්ට අනුකූලව කටයුතු නොකිරීමේදී වැරදි හා දණ්ඩන

8. (1) මේ ප්‍රඥප්තියේ 2 වගන්තිය යටතේ දක්වා ඇති වැරදි සිදුකිරීම හෝ 5 වැනි වගන්තිය මගින් පනවා ඇති යම් නියමයක් හෝ නියමයන් හෝ 4 හා / හෝ 7 වැනි වගන්තිය අනුව කරන ලද විධානයක් හෝ පවරන ලද යම් කාර්යයක් උල්ලංඝනය කරන හෝ ඊට අනුකූලව ක්‍රියා කිරීම පැහැර හරින හෝ 6 වැනි වගන්තියේ 4 වැනි උප වගන්තියේ සඳහන් යම් තැනැත්තෙකු මේ ප්‍රඥප්තිය යටතේ වරදකට වරදකරු වන්නේ ය.
- (2) ඉහත (1) උප වගන්තියට අනුව යම් වරදකට වරදකරු වන යම් තැනැත්තෙකු මහේස්ත්‍රාත්වරයෙකු ඉදිරියෙහි පැවැත්වෙන ලඝු නඩු විභාගයකින් පසු වරදකරු කරනු ලැබූ විට පහත සඳහන් ආකාරයේ දඬුවමකට යටත් වන්නේ ය.
  - (අ) එම වරද ප්‍රථම වරට කරන ලද වරදක් නම් රුපියල් තුන්දහසකට නොඅඩු සහ රුපියල් විසිපන්දහසකට නොවැඩි දඩයකට හෝ මාස 06 කට නොවැඩි සිර දඬුවමකට හෝ ඉහත දණ්ඩන දෙකටම හෝ යටත් කිරීමට මහේස්ත්‍රාත්වරයාට නියෝග කළ හැකිය.
  - (ආ) එම වරද දෙවන වරට හෝ ඊට පසුව කරන ලද වරදක් නම් රුපියල් පන්දහසකට නොඅඩු සහ රුපියල් පනස්දහසකට නොවැඩි දඩයකට හෝ මාස 06 කට නොවැඩි සිර දඬුවමකට හෝ ඉහත දණ්ඩන දෙකටම හෝ යටත් කිරීමට මහේස්ත්‍රාත්වරයාට නියෝග කළ හැකිය.
- (3) ඉහත 1 උප වගන්තිය යටතේ වරදක් කළ සෑම කෙනෙකුටම (2) උප වගන්තියේ සඳහන් දණ්ඩන වලට අමතරව බලයලත් නිලධාරියෙකු විසින් අනාවරණය කරගත් දින සිට ලබාදුන් නිවේදනයේ සඳහන් නියමිත දින ගණනට පසුව ද වරද සිදුකරන්නේ නම් එම වරද සිදුකරන එක් දිනයක් සඳහා රුපියල් දෙසිය බැගින් වූ අතිරේක දඩයකට ද ඔහු යටත් වන්නේ ය.

4, 5 හා 7 වැනි වගන්ති මගින් පනවා ඇති නියමයන්ට අනුකූලව ක්‍රියා නොකිරීම වරදක් බව.



- (4) 8, (2) වැනි උප වගන්තියේ සඳහන් දඩ මුදල පැනවීමට අමතරව මෙම ප්‍රඥප්තියේ 7 වැනි වගන්තිය යටතේ පවරා ඇති කාර්යයකට අනුකූලව ක්‍රියා කිරීම පැහැර හැරීම මත වරදකරුවකු කරනු ලැබූ විටකදී එම කාර්යයන්ට අනුකූලව ක්‍රියාකරමින් මහජන සෞඛ්‍යට අහිතකර ක්‍රියා වැළැක්වීම සඳහා නිසි බලධාරියා විසින් දැනුම් දී ඇති නියමයන්ට අනුකූලව ක්‍රියා කරන ලෙසට එම පරිශ්‍රයේ අයිතිකරුට, පදිංචිකරුට හෝ භාරකරුට මහේස්ත්‍රාත්වරයා විසින් නියෝග කරනු ලැබිය හැකි ය.

### IX වන කොටස

නිසි බලධාරියා හෝ බලයලත් නිලධාරියා විසින් නියෝග නිකුත් කිරීම.

නිසි බලධාරියා හෝ බලයලත් නිලධාරියා විසින් වැඩ සිදුකළ යුතු බව හෝ පියවර ගතයුතු බව.

9. මෙම ප්‍රඥප්තියේ 4 හා 7 වැනි වගන්ති යටතේ ලිඛිත දැන්වීමක් නිකුත් කරනු ලැබ ඇති යම් පරිශ්‍රයක අයිතිකරුවෙකු, පදිංචිකරුවෙකු හෝ යම් තැනැත්තෙකු හෝ විසින් එම දැන්වීමේ සඳහන් කාලය ඇතුළත එහි නිශ්චිතව දැක්වෙන නියමයන්ට අනුකූලව ක්‍රියාකිරීම පැහැර හරින හෝ එසේ ක්‍රියා නොකරන අවස්ථාවක හෝ අයිතකරුවෙකු, භාරකරුවෙකු නිශ්චිතව හඳුනාගැනීමට නොහැකි වන හෝ අපහසු වන අවස්ථාවක වහාම මහජන සෞඛ්‍ය පීඩාව ඉවත් කළ යුතු යැයි නිසි බලධාරියා හෝ නිසි බලධාරියාගේ බලයලත් නිලධාරියා හෝ තීරණය කරන අවස්ථාවක පහත පියවර ගත යුතුය:-

- (1) නිසි බලධාරියා විසින් තීරණය කර ඇති කාර්යයන් නිසි බලධාරියා හෝ නිසි බලධාරියාගේ බලයලත් නිලධාරියාගේ අධීක්ෂණය යටතේ එකී මහජන සෞඛ්‍ය පීඩාව ඉවත් කිරීම;

- (2) එකී මහජන සෞඛ්‍ය පීඩාව ඉවත් කිරීමේදී හෝ අවශ්‍ය පියවර ගැනීමේදී දරන ලද වියදම වශයෙන් වැය වූ මුදල එකී පරිශ්‍රයේ අයිතිකරු හෝ පදිංචිකරු හෝ භාරකරු හෝ තමා යැයි අයිතිවාසිකම් පාන අදාළ තැනැත්තා විසින් ගෙවිය යුතු අතර, එම මුදල සඳහන් කර ලබාදෙන වවුචරයකට අනුව එකී මුදල වැඩකරන දින 03ක් තුළ නිසි බලධාරියා වෙත ගෙවිය යුතු ය. එසේ ගෙවා ලබාගත් ලදුපත එම පරිශ්‍රය පිහිටි ප්‍රදේශයේ සෞඛ්‍ය වෛද්‍ය නිලධාරී කාර්යාලයට භාරදිය යුතුය;

- (3) එකී මුදල නියමිත කාලය තුළ නිසි ලෙස ගෙවා නොමැති අවස්ථාවක එකී තැනැත්තාට හෝ අයිතිකරුට හෝ පදිංචිකරුට එරෙහිව අදාළ මහේස්ත්‍රාත් අධිකරණයේ නඩු පැවරීම කළ හැකිය;

9 වැනි වගන්තිය යටතේ පිරිවැය වශයෙන් දරන ලද වියදම් ප්‍රතිපූර්ණය කිරීම.

- (4) 9 වැනි වගන්තියේ (3) වැනි උප වගන්තිය යටතේ මුදල ගෙවීම පැහැර හරින අවස්ථාවල දී එම කටයුතු ඉටු කිරීමේදී හෝ පියවර ගැනීමේදී දරන ලද වියදම වශයෙන් අයවිය යුතු මුදල පිළිබඳ විස්තර ඇතුළත් සහතිකයක් නිසි බලධාරියා විසින් හෝ බලයලත් නිලධාරියා විසින් එම වරද සිදුකළ ප්‍රදේශය සම්බන්ධයෙන් අධිකරණ බලය ඇති මහේස්ත්‍රාත්වරයා වෙත ඉදිරිපත් කළ යුතු ය. එම මුදල අයකර ගැනීම සඳහා ලඝු නඩු විභාගයකින් පසු එම සහතිකයේ සඳහන් මුදල ගෙවන ලෙසට මහේස්ත්‍රාත්වරයාට නියෝග කළ හැකි ය;

- (5) ඉහත (3) වගන්තියට අදාළ නීති කෘත්‍යයක දී අදාළ තැනැත්තා 8(2) වගන්තියට අනුව වරදකරු කරනු ලැබූ විට එකී තැනැත්තාට විරුද්ධව මහජන සෞඛ්‍ය පීඩාව සිදු කිරීම සම්බන්ධව අදාළ දඩ මුදල හා එකී පීඩාව ඉවත් කිරීමට නිසි බලධාරියා හෝ නිසි බලධාරියාගේ බලයලත් නියෝජිතයා විසින් අදාළ නිසි පියවර ගැනීමේදී වැය වූ මුදලට අමතරව මුළු දඩ මුදලින් 50% අතිරේක දඩයකට ද එකී තැනැත්තා යටත් වන්නේ ය;

- (6) 8(2) වැනි උප වගන්තිය යටතේ දඩයක් ලෙස පනවන ලද මුදල, 8(3) උප වගන්තිය යටතේ අතිරේක දඩයක් ලෙස පනවන ලද මුදල හා 9(5) උප වගන්තිය යටතේ අතිරේක දඩයක් ලෙස පනවන ලද මුදල මහේස්ත්‍රාත්වරයා විසින් පළාත් සභා අරමුදලට බැර කළ යුතු ය;

- (7) ඉහත 9(5) උප වගන්තිය යටතේ යම් පරිශ්‍රයක පවතින මහජන පීඩාවක් ඉවත් කිරීම සඳහා නිසි බලධාරියා හෝ නිසි බලධාරියාගේ බලයලත් නිලධාරියාට වැය වූ මුදල අයකර ගැනීමෙන් පසු එකී මුදල මහේස්ත්‍රාත්වරයා විසින් නිසි බලධාරියා වෙත බැර කළ යුතුය;

පළිබෝධ නාශක ඉසීම

10. (1) නිසි බලධාරියා හෝ බලයලත් නිලධාරියා විසින් යම් පරිශ්‍රයක අයිතිකරුවෙකු හෝ පදිංචිකරුවෙකු හෝ අදාළ යම් තැනැත්තෙකු වෙත ලිඛිතව යවනු ලබන දැන්වීමක් මඟින් එම දැන්වීමේ සඳහන් පළිබෝධ නාශක වර්ගය හෝ ජෛව පාලනකම් එහි සඳහන් කාලය ඇතුළු දී ජලය එකතු වන සහ

මහජන සෞඛ්‍ය පීඩාවකට තුඩු දෙන බවට සොයාගෙන ඇති යම් පොකුණකට, ජල භාජනයකට, ජලාශයකට හෝ වෙනත් යම් ස්ථානයකට නිසි බලධාරියෙකුගේ උපදෙස් මත ඉසින ලෙසට එම අයිතිකරුට හෝ පදිංචිකරුට නියම කරනු ලැබිය හැකි ය:

- (2) මේ වගන්තියේ (1) වැනි උප වගන්තියේ සඳහන් ලෙසට නිකුත් කරන ලද දැන්වීමකට අනුකූලව ක්‍රියා කිරීම පැහැර හරින සෑම තැනැත්තෙකුම මෙම ප්‍රඥප්තිය යටතේ වරදකට වරදකරුවෙකු වන අතර, එවැනි අවස්ථාවකදී එකී තැනැත්තා 8(2) උප වගන්තිය යටතේ සඳහන් දණ්ඩනයකට ද යටත් වන්නේ ය:
11. (1) නිසි බලධාරියා හෝ බලයලත් නිලධාරියා මේ ප්‍රඥප්තිය යටතේ ඔහුගේ කාර්යය හෝ කර්තව්‍ය කිරීමට හෝ ඉටු කිරීමට බලය පවරනු ලැබ ඇති යම් තැනැත්තෙකු විසින් එම කාර්යය හෝ කර්තව්‍ය නීත්‍යානුකූල ලෙස කිරීමේදී ඉටු කිරීමේ දී කිසිම අයිතිකරුවෙකු, පදිංචිකරුවෙකු හෝ වෙනත් යම් තැනැත්තෙකු විසින් දැන දැනම හෝ හිතාමතාම නිසි බලධාරියාට හෝ බලයලත් නිලධාරියාට හෝ එසේ බලය පවරන ලද වෙනත් තැනැත්තෙකුට විරෝධය පෑම හෝ බාධා කිරීම නොකළ යුතුය.
- (2) මේ වගන්තියේ (1) වැනි උප වගන්තියේ විධිවිධාන උල්ලංඝනය කරමින් ක්‍රියා කරන යම් අයිතිකරුවෙකු, පදිංචිකරුවෙකු හෝ වෙනත් යම් තැනැත්තෙකු මේ ප්‍රඥප්තිය යටතේ වරදකට වරදකරු වන අතර මහේස්ත්‍රාත්වරයෙකු ඉදිරියෙහි පැවැත්වෙන ලඝු නඩු විභාගයකින් පසු වරදකරු කරනු ලැබූ විට රුපියල් දසදහසකට නොඅඩු හා රුපියල් පනස්දහසකට නොවැඩි දඩයකට හෝ මාස හයකට නොවැඩි කාලයක් සඳහා බන්ධනාගාර ගත කිරීමට හෝ දඩය සහ බන්ධනාගාර ගත කිරීම යන දෙකටම හෝ යටත් විය යුතු ය.
- X වන කොටස**
- නිසි බලධාරියා හෝ බලයලත් නිලධාරියා විසින්  
නිකුත් කළ නියෝග පැහැර හැරීමේදී නඩු කටයුතු**
12. (1) (අ) යම් පරිශ්‍රයක සිදු කරනු ලබන හෝ පිළිපදිනු ලබන මදුරුවන් බෝවීම වැළැක්වීමට ගනු ලබන පියවර අඩාල කරවීමට ඉඩ ඇති: හෝ
- (ආ) යම් පරිශ්‍රයක සිදුකරනු ලබන හෝ පිළිපදිනු ලබන මහජන පීඩා වැළැක්වීමේ පියවරවල කාර්යක්ෂමතා අඩු කිරීමට ඉඩ ඇති,
- ගනු ලබන යම් පියවරක කාර්යක්ෂමතාව අඩු කිරීම.
- යම් ක්‍රියාවක් අවස්ථාවෝචිත පරිදි එවැනි පියවර පරිශ්‍රයේ අයිතිකරු හෝ පදිංචිකරු හෝ වෙනත් යම් තැනැත්තෙකු විසින් දැන දැනම හෝ සිතාමතා නොකළ යුතු ය.
- (2) (1) වැනි උප වගන්තියේ විධිවිධාන උල්ලංඝනය කරමින් ක්‍රියා කරන යම් අයිතිකරුවෙකු, පදිංචිකරුවෙකු හෝ වෙනත් යම් තැනැත්තෙකු මෙම ප්‍රඥප්තිය යටතේ වරදකට වරදකරු වන අතර, මහේස්ත්‍රාත්වරයෙකු ඉදිරියෙහි පැවැත්වෙන ලඝු නඩු විභාගයකින් පසු වරදකරු කරනු ලැබූ විට රුපියල් පන්දහසකට නොඅඩු රුපියල් විසිපන්දහසකට නොවැඩි දඩයකට යටත් විය යුතු ය.
- (3) ඉහත (2) උප වගන්තියේ දඩ මුදලට අමතරව සිදු කරනු ලැබූ හෝ කාර්යක්ෂමතාවය අඩු කරනු ලැබීමට ගනු ලැබූ ක්‍රියාව නැවත යථාවත් කරන ලෙසට මහේස්ත්‍රාත්වරයා විසින් නියෝග කරනු ලැබිය හැකිය.
13. යම් පරිශ්‍රයක එක් තැනැත්තෙකුට වඩා වැඩි සංඛ්‍යාවක් පදිංචිව සිටින විට හෝ යම් දේපළක් එක් තැනැත්තෙකුට වඩා වැඩි පිරිසකට හවුලේ අයිතිව පවතින විට මේ ප්‍රඥප්තියෙන් විධිවිධාන බලාත්මක කිරීමේ කාර්යය සඳහා මේ ප්‍රඥප්තිය මඟින් හෝ ඒ යටතේ පවත්වනු ලබන යම් නියමයන්ට අනුකූලව ක්‍රියා කිරීම හෝ පැහැර හැරීම වෙනුවෙන් එවැනි එක් එක් පදිංචිකරුවන් සහ එක් එක් අයිතිකරුවන් වෙන් වෙන් වශයෙන් වගකීමට යටත් විය යුතු ය.
- සම අයිතිකරුවන් හෝ සම පදිංචිකරුවන් වෙන් වෙන් වශයෙන් යටත් විය යුතු බව.

කාණු, ඇළවල් ආදිය  
නඩත්තු කිරීමට  
නියමව ඇති  
ආයතනය විසින්  
ඒවා නඩත්තු කිරීම  
පැහැර හැරිය විට  
ඔවුන් වෙත විධාන  
නිකුත් කළ යුතු බව.

14. (1) උතුරු මැද පළාත් සභා බල ප්‍රදේශය තුළ පිහිටා ඇති යම් පළාත් පාලන ආයතනයක් විසින් හෝ මාර්ග සංවර්ධන අධිකාරිය විසින් හෝ පළාත්බද මාර්ග සංවර්ධන අධිකාරිය විසින් නාගරික සංවර්ධන අධිකාරිය විසින් හෝ පහත් බිම් සංවර්ධන මණ්ඩලය විසින් හෝ වෙනත් යම් අධිකාරියක් හෝ ආයතනයක් විසින් යථා පරිදි පවත්වාගෙන යාමට නියම කරනු ලැබ ඇති යම් කාණුවක්, ඇළක්, දිය පහරක්, හෝ වගුරු බිමක්, සුසාන භූමියක්, කසළ බැහැර කරන ස්ථානයක් හෝ වෙනත් භූමියක් එසේ යථා පරිදි පවත්වාගෙන යාම එම ආයතනය විසින් පැහැර හැරීම හෝ අතපසු කිරීම නිසා එම ස්ථානය මදුරුවන් බෝවීමට හිතකර ස්ථානයක් බවට පත් වී ඇතැයි සොයා ගනු ලැබූ අවස්ථාවක, එම තත්ත්වය නිවැරදි කිරීම සඳහා මදුරුවන් බෝවීම වැළැක්වීම සඳහා අවශ්‍ය හෝ උචිත යැයි නිසි බලධරයා විසින් සලකනු ලබන විධාන නිකුත් කිරීමේ බලය ඔහුට ඇත්තේ ය.
- (2) (1) වැනි උප වගන්තිය යටතේ නිකුත් කරනු ලබන යම් විධානයකට අනුකූලව ක්‍රියා කිරීම පැහැර හරින යම් පළාත් පාලන ආයතනයක් හෝ මාර්ග සංවර්ධන අධිකාරිය හෝ පළාත්බද මාර්ග සංවර්ධන අධිකාරිය හෝ නාගරික සංවර්ධන අධිකාරිය හෝ පහත් බිම් සංවර්ධන මණ්ඩලය හෝ වෙනත් යම් අධිකාරියක් හෝ ආයතනයක් ඇතොත් මේ ප්‍රඥප්තිය යටතේ වරදකට වරදකරු වන අතර, එම වරද සඳහා වූ නඩු පැවරීමක් නිසි බලධරයා විසින් එම ආයතනය වෙනුවෙන් ක්‍රියා කිරීම සඳහා එම ආයතනයට එරෙහිව හෝ එම ආයතනය වෙනුවෙන් අදාළ යම් නීතියක් යටතේ පත් කරන ලද වෙනත් යම්කිසි බලධරයෙකුට එරෙහිව ගොනු කරනු ලැබිය යුතු ය.

#### XI වන කොටස

##### පරිශ්‍ර පරීක්ෂා කිරීමේ බලය

ඇතුළු වී පරීක්ෂා  
කිරීමේ බලය

15. මේ ප්‍රඥප්තිය යටතේ නිසි බලධරයා හෝ බලයලත් නිලධාරියා හෝ නිසි බලධරයා විසින් බලය පවරන ලද නිලධාරියෙකුට සාධාරණ වේලාවක් තුළ දී යම් පරිශ්‍රයකට ඇතුළු වී -
- (1) මෙම ප්‍රඥප්තියේ සඳහන් පීඩාවන් හෝ මහජන සෞඛ්‍යයට හා වෙනත් පීඩාවන් පරීක්ෂා කිරීමට හෝ සෝදිසි කිරීමට බලය ඇත්තේ ය.
- (2) නිසි බලධරයා බලයලත් නිලධාරියා හෝ නිසි බලධරයා බලය පවරන ලද නිලධාරියෙකු විසින් හෝ පදිංචිකරුට හෝ අයිතිකරුට ලිඛිතව දන්වන ලද උපදෙස් අනුව ක්‍රියා කර ඇතිදැයි පරීක්ෂා කිරීමට හෝ සෝදිසි කිරීමට බලය ඇත්තේ ය.

#### XII වන කොටස

##### නිසි බලධාරියාගේ බලතල

නිසි බලධාරියාගේ  
බලතල පැවරීම.

16. (1) නිසි බලධරයා විසින් අවශ්‍යයැයි සහ යෝග්‍ය යැයි සලකනු ලබන කවර හෝ අවස්ථාවක මේ ප්‍රඥප්තිය මගින් ඔහු වෙත පවරා ඇති යම් කාර්යයක් හෝ කර්තව්‍යයක් ක්‍රියාත්මක කිරීම හෝ ඉටු කිරීම සඳහා උතුරු මැද පළාතේ ප්‍රාදේශීය සෞඛ්‍ය සේවා අධ්‍යක්ෂකවරයෙකුට බලතල පැවරිය හැකි අතර, එසේ කාර්යය හෝ කර්තව්‍ය පවරනු ලැබූයේ යම් නිලධාරියෙකුට ද, එම නිලධාරියා විසින් නිසි බලධරයාගේ පාලනයට සහ අධීක්ෂණයට යටත්ව එම කාර්යය සහ කර්තව්‍ය ඉටු කරනු ලැබිය යුතු ය.

නිසි බලධාරියා  
විසින් විධාන නිකුත්  
කිරීම.

- (2) මේ ප්‍රඥප්තියේ විධිවිධාන සහ ඒවා යටතේ සාදන ලද යම් නියෝගයක් ක්‍රියාත්මක කිරීම සම්බන්ධයෙන් නිසි බලධරයා විසින් අවශ්‍ය යැයි සලකනු ලබන විධාන ප්‍රාදේශීය සේවා අධ්‍යක්ෂකවරයෙකුට හෝ සෞඛ්‍ය වෛද්‍ය නිලධාරීවරයෙකුට හෝ පළාත් පරිපාලන මහජන සෞඛ්‍ය වෛද්‍ය නිලධාරීවරයෙකුට හෝ පළාත් පරිපාලන මහජන සෞඛ්‍ය පරීක්ෂකවරයෙකුට හෝ දිස්ත්‍රික් පරිපාලන මහජන සෞඛ්‍ය පරීක්ෂකවරයෙකුට හෝ පරිපාලන මහජන සෞඛ්‍ය පරීක්ෂකවරයෙකුට හෝ පළාත් පාලන ආයතනයක ප්‍රධාන මහජන සෞඛ්‍ය පරීක්ෂකවරයෙකුට හෝ මහජන සෞඛ්‍ය පරීක්ෂකවරයෙකුට කරනු ලැබිය හැකි අතර, එසේ විධාන ලැබූ සෑම නිලධාරියකු විසින්ම ඒවාට අනුකූලව ක්‍රියා කළ යුතු ය.

බලයලත්  
නිලධාරීන්ට බාධා  
කිරීම.

- (3) මේ වගන්තියේ (1) වැනි උප වගන්තිය යටතේ බලය පවරනු ලැබූ යම් නිලධාරියෙකු විසින් එසේ පවරන ලද කාර්යය සහ කර්තව්‍ය ක්‍රියාත්මක කිරීමේදී සහ ඉටු කිරීමේදී මේ ප්‍රඥප්තියේ 15 වැනි වගන්තිය යටතේ නිසි බලධරයාට ලබා දී ඇති පරිදිම යම් ඇතුළුවීමේ සහ පරීක්ෂා කිරීමේ බලතල ක්‍රියාත්මක කළ යුතු අතර, එම නිලධාරියාට කරන ලද බාධාවක් මේ ප්‍රඥප්තියේ 12 වැනි වගන්තිය යටතේ වරදක් වන්නේ ය.

17. 1979 අංක 15 දරන අපරාධ නඩු විධාන සංග්‍රහ පනතේ පටහැනිව කුමක් සඳහන් වුව ද මේ ප්‍රඥප්තිය යටතේ වූ සෑම වරදක්ම එම පනතේ අර්ථානුකූලව සහ එහි කාර්යය සඳහා සංශ්‍රේය වරදක් ලෙස සලකනු ලැබිය යුතු ය. වැරදි සංශ්‍රේය වැරදි විය යුතු බව.
18. 1979 අංක 15 දරන අපරාධ නඩු විධාන සංග්‍රහය යටතේ සාම නිලධාරීන් වෙත පවරා ඇති යම් බලතල ක්‍රියාත්මක කිරීමේ කාර්යය සඳහා නිසි බලධරයා හෝ බලයලත් නිලධාරියා සහ ඔහුගේ කාර්යය සහ කර්තව්‍ය පවරා ඇති වෙනත් යම් තැනැත්තෙකු විසින් එම කාර්යය හෝ කර්තව්‍ය ඉටු කිරීමේදී 1979 අංක 15 දරන අපරාධ නඩු විධාන සංග්‍රහ පනතේ අර්ථානුකූලව සාම නිලධාරීන් ලෙස සලකනු ලැබිය යුතු ය. නිසි බලධරයා හා බලයලත් නිලධාරීන් සාම නිලධාරීන් විය යුතු බව.
19. මේ ප්‍රඥප්තිය යටතේ වරදක් කරන යම් තැනැත්තෙකු වෙයි නම් එම තැනැත්තා වෙත භාරදිය යුතු දැන්වීම් භාර දීම, දැන්වීමක් පෞද්ගලිකව භාරදීම හෝ එම තැනැත්තා පදිංචි එම පරිශ්‍රයේ පදිංචි වෙනත් තැනැත්තෙකු වෙත හෝ භාර දීම මගින් හෝ පරිශ්‍රයේ ප්‍රකටව පෙනෙන ස්ථානයක ඇලවීම මගින් හෝ ලියාපදිංචි තැපෑලෙන් ලැබෙන්නට සැලැස්වීම මගින් සිදු කළ හැකිය. දැන්වීම් භාර දීම.

### XIII වන කොටස

#### නඩු පැවරීම

20. මෙම ප්‍රඥප්තිය යටතේ වූ හෝ එය යටතේ සාදන ලද යම් නියෝගයක් හෝ වරදක් කඩකිරීම නඩු කටයුතු. සම්බන්ධයෙන් නඩුවක් පැවරීම.
- (අ) බලයලත් නිලධාරියකු විසින් මිස; සහ
- (ආ) එම වරද අනාවරණය කරගත් දිනයේ සිට මාස 03 ක කාල පරිච්ඡේදයක් ඉකුත් වීමෙන් පසුව හෝ නොකළ යුතු ය.

### XIV වන කොටස

#### රීති සම්පාදනය කිරීමේ බලය

21. උතුරු මැද පළාත් විෂය භාර අමාත්‍යවරයාට පහත සඳහන් කරුණු සම්බන්ධයෙන් රීති සම්පාදනය කළ හැක්කේ ය. රීති සම්පාදනය
- (1) (අ) කිසියම් පරිශ්‍රයක අයිතිකරුවෙකු විසින් හෝ පදිංචිකරුවෙකු විසින් හෝ යම් සතෙකුගේ අයිතිකරුවෙකු විසින් හෝ කවර ස්ථානයක හෝ එක් කොට තැබූ දූවිලි, අළු, රොඩු, කුණු, පොහොර, සතුන්ගේ අපද්‍රව්‍ය, මළකුණු ඉවත් කිරීම සම්බන්ධයෙන් හා එබන්දක් යම් තැනැත්තෙකුට පීඩාවක් වන පරිදි විවිධයක හෝ විවිධයක් අයිතෙන් එක්තැන් කොට තැබීම වැළැක්වීම සම්බන්ධයෙන්;
- (ආ) සෞඛ්‍යය අහිතකර විය හැකි පොකුණු, දිය කඩිනි, විවෘත අගල්, කාණු අපවිත්‍ර ජලය හෝ දේවල් ඇති හෝ එකතු වීම සඳහා පාවිච්චි කරන වතුර බස්සවා හැරීම, එබඳු ස්ථාන ශුද්ධ කිරීම, වැසීම හෝ පිරවීම සඳහා
- (ඇ) වසංගත රෝග, ස්ථානීය රෝග හෝ ස්පර්ශයෙන් බෝවන රෝග වැළැක්වීම හෝ මර්ධනය කිරීම සඳහා
- (ඉ) නිසි බලධාරියා විසින් හෝ බලයලත් නිලධාරියා විසින් හෝ මේ ප්‍රඥප්තිය යටතේ සාදන ලද යම් නියෝගවල කාර්ය සඳහා භාවිතා කළ යුතු ආකෘති පත්‍ර හා අධිකරණයේ නඩු පැවරීමේදී උපයෝගී කරගනු ලබන ආකෘති පත්‍ර
- (ඊ) මහජන සෞඛ්‍ය පීඩා වැළැක්වීම සඳහා යම් පරිශ්‍රයක අයිතිකරු හෝ පදිංචිකරු විසින් ගත යුතු ක්‍රියාමාර්ග සහ පාවිච්චි කළ යුතු පලිබෝධනාශක වර්ග

- (උ) මහජන සෞඛ්‍ය පීඩා වැළැක්වීම සඳහා මදුරුවන් මගින් බෝවන රෝග මර්දනය පිළිබඳ මාර්ගෝපදේශ නිකුත් කිරීම
- (උඟ) මෙම ප්‍රඥප්තිය යටතේ වූ වරදක් සම්බන්ධයෙන් අධිකරණය විසින් නියම කරනු ලබන යම් දඩයකට අදාළව අයකරනු ලබන දඩයෙන් යම් මුදල් ප්‍රමාණයක් එම වරදකරු කිරීමට උත්සුක වූ බලයලත් නිලධාරියාට හෝ නිලධාරීන්ට දිරි දීමනාවක් ලෙස ප්‍රදානය කිරීම.
- (ඵ) මෙම ප්‍රඥප්තියෙහි විධිවිධාන ක්‍රියාත්මක කිරීම සඳහා අවශ්‍යවන වෙනත් ඕනෑම කරුණක් සම්බන්ධයෙන් වේ.
- (2) අමාත්‍යවරයා විසින් සාදනු ලබන සෑම රීතියක්ම ගැසට් පත්‍රයේ පළ කරනු ලැබිය යුතු අතර, එසේ පළකරනු ලැබූ දින සිට හෝ එම නියෝගයේ සඳහන් පසු දිනයක සිට හෝ ඒවා ක්‍රියාත්මක විය යුතුය.
- (3) අමාත්‍යවරයා විසින් සාදනු ලබන සෑම රීතියක්ම ගැසට් පත්‍රයේ පළ කිරීමෙන් පසු හැකි ඉක්මනින් අනුමැතිය සඳහා උතුරුමැද පළාත් සභාවට ඉදිරිපත් කරනු ලැබිය යුතුය.
- (4) එසේ අනුමත කරනු නොලැබූ යම් රීතියක්, එම අනුමැතියේ දින සිට අවලංගු වූ ලෙස සලකනු ලැබිය යුතු නමුත් එය යටතේ කලින් කරන ලද කිසිවකට ඉන් අගතියක් නොවිය යුතුය.
- (5) යම් රීතියක් අවලංගු කරනු ලැබූ ලෙස සලකනු ලබන දිනය ගැසට් පත්‍රයේ පළ කරනු ලැබිය යුතුය.
- සඳහා වෛත්ත කරන ලද ක්‍රියා සඳහා ආරක්ෂාව. (22) මෙම ප්‍රඥප්තිය යටතේ නිසි බලධරයා වෙත පවරා තිබූ යම් කාර්යයක් හෝ කර්තව්‍යයක් ඉටු කිරීමේ බලය මෙම ප්‍රඥප්තියේ 16 වැනි වගන්තියේ 2 වැනි උප වගන්තිය යටතේ යම් බලයලත් නිලධාරියෙකුට පවරා ඇති විට අවස්ථාවෝචිත පරිදි එම බලයලත් නිලධාරියා විසින් සඳහා වෛත්ත කරන ලද හෝ කරන ලදැයි උද්දේශිත යම් ක්‍රියාවක් සම්බන්ධයෙන් එම බලයලත් නිලධාරියාට එරෙහිව සිවිල් හෝ අපරාධ නඩුවක් පවරනු නොලැබිය යුතු ය.
- රාජ්‍ය නිලධාරීන් සහය දිය යුතු බව. (23) මහජන සෞඛ්‍ය පීඩා වැළැක්වීම සඳහා මෙම ප්‍රඥප්තිය යටතේ කරන කටයුතුවලදී සහාය දීම, පොලිසිය, සිවිල් ආරක්ෂක බලකාය, ග්‍රාම නිලධාරී, පළාත් පාලන ආයතන ඇතුළු සියලුම රාජ්‍ය නිලධාරීන්ගේ වගකීම වන්නේ ය.
- නිසි බලධරයා. (24) මෙම ප්‍රඥප්තියේ කාර්යය සඳහා පළාත් සෞඛ්‍ය සේවා අධ්‍යක්ෂවරයා නිසි බලධරයා විය යුතු අතර, මෙම ප්‍රඥප්තියේ විධිවිධාන ඵලදායී ලෙස ක්‍රියාවේ යෙදවීමට ඔහු වගබලාගත යුතුය.
- (25) නිසි බලධරයා විසින් මෙම ප්‍රඥප්තියේ කාර්යයන්, කර්තව්‍යයන් හා බලතල ක්‍රියාත්මක කළ යුත්තේ අමාත්‍යාංශ ලේකම්වරයාගේ විධානයන්ට හා අධීක්ෂණයන්ට යටත්ව ය.

#### XV වන කොටස ප්‍රඥප්තිය යටතේ බලයලත් නිලධාරීන්

- බලයලත් නිලධාරීන් (26) (1) නිසි බලධරයා විසින් අවශ්‍ය හා යෝග්‍ය යැයි සලකනු ලබන කවර අවස්ථාවක වුවද මෙම ප්‍රඥප්තිය මගින් ඔහු වෙත පවරා ඇති යම් කාර්යයක් හෝ කර්තව්‍යයක් ක්‍රියාත්මක කිරීම හෝ ඉටු කිරීම සඳහා නිසි බලධරයාගේ පාලනයට හා අධීක්ෂණයට යටත්ව බලයලත් නිලධාරීන් පත් කළ හැකිය.
- (2) ඉහත උපවගන්තිය යටතේ බලයලත් නිලධාරීන් වන්නේ උතුරු මැද පළාතේ ප්‍රාදේශීය සෞඛ්‍ය සේවා අධ්‍යක්ෂකවරුන්, සෞඛ්‍ය වෛද්‍ය නිලධාරීන්, පළාත් පරිපාලන මහජන සෞඛ්‍ය පරීක්ෂකවරුන්, දිස්ත්‍රික් පරිපාලන මහජන සෞඛ්‍ය පරීක්ෂකවරුන්, සෞඛ්‍ය වෛද්‍ය නිලධාරී කාර්යාලවල පරිපාලන මහජන සෞඛ්‍ය පරීක්ෂකවරුන් උතුරු මැද පළාතේ අදාළ පළාත් පාලන ආයතනවල ප්‍රධාන මහජන සෞඛ්‍ය පරීක්ෂකවරුන් සහ අනෙකුත් සියලුම මහජන සෞඛ්‍ය

පරීක්ෂකවරුන් විය යුතුය. මෙම බලයලත් නිලධාරීන් ඔවුන්ගේ රාජකාරි ක්ෂේත්‍රය සඳහා පමණක් මෙම ප්‍රඥප්තිය යටතේ බලයලත් නිලධාරීන් විය යුතුය.

- (27) මෙම ප්‍රඥප්තියේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් අනනුකූලතාවයක් ඇති වූ විට සිංහල භාෂා පාඨය බලපැවැත්විය යුතු ය.

අනනුකූලතාවයක් ඇති වූ විට සිංහල භාෂා පාඨය බලපැවැත්විය යුතු බව.

- (28) පද සම්බන්ධයෙන් අන්‍යාර්ථයක් අවශ්‍ය වුවහොත් මිස මේ ප්‍රඥප්තියෙන් -

අර්ථ නිරූපනය.

“ අමාත්‍යවරයා ”

යන්නෙන් උතුරු මැද පළාත් සභාවේ සෞඛ්‍ය විෂය භාර අමාත්‍යවරයා අදහස් වන්නේ ය.

“ අමාත්‍යාංශ ලේකම්වරයා ”

යන්නෙන් උතුරු මැද පළාත් සභාවේ සෞඛ්‍ය විෂය භාර අමාත්‍යාංශයේ ලේකම්වරයා අදහස් වන්නේ ය.

“ පළාත් සෞඛ්‍ය සේවා අධ්‍යක්ෂවරයා ”

යන්නෙන් උතුරු මැද පළාතේ පළාත් සෞඛ්‍ය සේවා අධ්‍යක්ෂවරයා හෝ එම තනතුරේ වැඩ බැලීමට හෝ රාජකාරි ආවරණය කිරීමට හෝ රාජකාරි ඉටු කිරීමට පත්කර ඇති නිලධාරියෙකු අදහස් වන්නේ ය.

“ ප්‍රාදේශීය සෞඛ්‍ය සේවා අධ්‍යක්ෂවරයා ”

යන්නෙන් උතුරු මැද පළාතේ දිස්ත්‍රික්කයන් සඳහා පත් කරන ලද, උතුරු මැද පළාත් සෞඛ්‍ය සේවා දෙපාර්තමේන්තුවේ ප්‍රාදේශීය සෞඛ්‍ය සේවා අධ්‍යක්ෂකවරු හෝ එම තනතුරක වැඩ බැලීමට හෝ රාජකාරි ආවරණය කිරීමට හෝ රාජකාරි ඉටු කිරීමට පත්කර ඇති නිලධාරියෙකු අදහස් වන්නේ ය.

“ සෞඛ්‍ය වෛද්‍ය නිලධාරියා ”

යන්නෙන් උතුරු මැද පළාත් සෞඛ්‍ය සේවා දෙපාර්තමේන්තුවේ හෝ උතුරුමැද පළාත් පාලන දෙපාර්තමේන්තුවේ සෞඛ්‍ය වෛද්‍ය නිලධාරී තනතුරට හෝ අතිරේක සෞඛ්‍ය වෛද්‍ය නිලධාරී තනතුරට පත් කරනු ලැබූ හෝ එම තනතුරේ වැඩ බැලීමට හෝ රාජකාරි ආවරණය කිරීමට හෝ රාජකාරි ඉටු කිරීමට පත් කර ඇති යම් නිලධාරියෙක් අදහස් කරන අතර, යම් මහ නගර සභාවක පරිපාලන සීමා ඇතුළත සේවය කරන සහ එම නගර සභාවේ සේවයේ යෙදී සිටින ප්‍රධාන සෞඛ්‍ය වෛද්‍ය නිලධාරියෙකු, අතිරේක සෞඛ්‍ය වෛද්‍ය නිලධාරියෙකු අදහස් වන්නේ ය.

“ පළාත් පරිපාලන මහජන සෞඛ්‍ය පරීක්ෂක ”

යන්නෙන් උතුරු මැද පළාත් සෞඛ්‍ය සේවා දෙපාර්තමේන්තුවේ පළාත් පරිපාලන මහජන සෞඛ්‍ය පරීක්ෂක තනතුරට පත් කරනු ලැබූ හෝ එම තනතුරේ වැඩ බැලීමට හෝ රාජකාරි ආවරණය කිරීමට පත් කර ඇති නිලධාරියෙකු අදහස් වන්නේ ය.

“ දිස්ත්‍රික් පරිපාලන මහජන සෞඛ්‍ය පරීක්ෂක ”

යන්නෙන් උතුරු මැද පළාත් සෞඛ්‍ය සේවා දෙපාර්තමේන්තුවේ දිස්ත්‍රික් පරිපාලන මහජන සෞඛ්‍ය පරීක්ෂක තනතුරට පත් කරනු ලැබූ හෝ එම තනතුරේ වැඩ බැලීමට හෝ රාජකාරි ආවරණය කිරීමට හෝ රාජකාරි ඉටු කිරීමට පත් කර ඇති නිලධාරියෙකු අදහස් වන්නේ ය.

“ පරිපාලන මහජන සෞඛ්‍ය පරීක්ෂක ”

යන්නෙන් උතුරු මැද පළාත් සෞඛ්‍ය සේවා දෙපාර්තමේන්තුව යටතේ පවතින සෞඛ්‍ය වෛද්‍ය නිලධාරී කාර්යාල වල පරිපාලන මහජන සෞඛ්‍ය පරීක්ෂක තනතුරට පත් කරනු ලැබූ හෝ එම තනතුරේ වැඩ බැලීමට හෝ රාජකාරි ඉටු කිරීමට පත්කර ඇති නිලධාරියෙකු අදහස් වන්නේ ය.

“ ප්‍රධාන මහජන සෞඛ්‍ය පරීක්ෂක ”

යන්නෙන් උතුරු මැද පළාතේ පළාත් පාලන ආයතනයක ප්‍රධාන මහජන සෞඛ්‍ය පරීක්ෂක තනතුරට පත් කරනු ලැබූ හෝ එම තනතුරේ වැඩ බැලීමට හෝ රාජකාරි ආවරණය කිරීමට හෝ රාජකාරි

ඉටු කිරීමට පත්කර ඇති නිලධාරියෙකු අදහස් වන්නේ ය.

“ මහජන සෞඛ්‍ය පරීක්ෂකවරයා ”

යන්නෙන් උතුරු මැද පළාත් සෞඛ්‍ය සේවා දෙපාර්තමේන්තුවේ හෝ පළාත් පාලන දෙපාර්තමේන්තුවේ මහජන සෞඛ්‍ය පරීක්ෂක තනතුරට පත් කරනු ලැබ හෝ එම තනතුරේ වැඩ බැලීමට හෝ රාජකාරි ආවරණය කිරීමට හෝ රාජකාරි ඉටු කිරීමට පත් කර ඇති නිලධාරියෙකු අදහස් වන්නේ ය.

“ පදිංචිකරු ”

යන්නෙන් තමා වෙනුවෙන් හෝ වෙනත් යම් තැනැත්තෙකුගේ නියෝජිතයෙකු වශයෙන් හෝ යම් පරිශ්‍රයක භාරය, කළමනාකාරිත්වය හෝ පාලනය භාරව සිටින හෝ එම පරිශ්‍රයේ පදිංචිව සිටින තැනැත්තෙකු අදහස් වන්නේ ය.

“ අයිතිකරු ”

යන්නෙන් සම අයිතිකරුවෙකු, බදුකරුවෙකු කවර හෝ අයිතියක් ඇතිව එම පරිශ්‍රයේ කුළිය හෝ නිෂ්පාදන ලබා ගන්නා තැනැත්තෙකු හෝ එම පරිශ්‍රයේ නියම නඩත්තුව සඳහා වගකිව යුතු යම් තැනැත්තෙක්, ආයතනයක්, සංස්ථාවක් හෝ නිලධාරියෙක් අදහස් වන්නේ ය.

“ භාරකරු ”

යන්නෙන් යම් තැනැත්තෙකුගේ නියෝජිතයෙකු හෝ සේවකයෙකු වශයෙන් යම් පරිශ්‍රයක භාරය, කළමනාකාරිත්වය, පාලනය භාරව සිටින හෝ එම පරිශ්‍රයේ ඇටෝරිනි බලකරුවෙකු හෝ බාල වයස්කාරයෙකු වෙනුවෙන් අධිකරණය විසින් පත්කර ඇති යම් තැනැත්තෙකු අදහස් වන්නේ ය.

“ තැනැත්තා ”

යන්නෙන් යම් පුද්ගලයෙකු හෝ යම් ආයතනයක් හෝ පුද්ගල මණ්ඩලයන් අදහස් වන්නේ ය.

“ මහජන පීඩාව ”

මනුෂ්‍යයින්ගේ කායික, මානසික, ආර්ථික හා සාමාජීය තත්ත්වයෙන් යහපත් තත්ත්වයන් පවත්වාගෙන යාමට බාධාවන ලෙස මිනිසා විසින්ම සිදු කරනු ලබන ජල දූෂණය, වායු දූෂණය හා අධික ශබ්දය මගින් හෝ වෙනයම් ක්‍රියාවක් මගින් ඇති කරන්නා වූ යම් පීඩාවක් මහජන පීඩාව වන්නේ ය.

“ පරිශ්‍රය ”

යන්නෙන් යම් ඉඩමක් හා ඒ මත පිහිටි යම් ගොඩනැගිල්ලක් හෝ එම ගොඩනැගිල්ලේ කොටසක් අදහස් වන්නේ ය.

“ භාණ්ඩය ”

යන්නෙන් යම් තැනැත්තෙකුගේ සෞඛ්‍යට තර්ජනයක් විය හැකි භාවිතයට හෝ පරිභෝජනයට හෝ ගත නොහැකි විදුරු, ලෝහ, දැව, ප්ලාස්ටික්, ගයිබර් හෝ රබර් ඇතුළු ඕනෑම දෙයකින් සකස් වී ඇති හෝ යම් දෙයක් අදහස් වන්නේ ය.